

इहा अभिलाष आ पल भरि न मां तोखे विसारींदसि ।
 अमल अनुराग सां साहिब खे साह साह में संभारींदसि ॥
 क्रोड़े कुरिब करुणाधाम जा दिलि ते लिखियल आहिनि ।
 वरी वरी जन्मु मां धारे सजण सेवा सम्भारींदसि ॥
 तुंहिजे चरण छांव जी समता न राजाई करे जग जी ।
 सभेई मुक्तियूं मिठल तुंहिजे गुलामी अ तां मां वारींदसि ॥
 रुगो आशीश जा प्यासी न सेवा गुण द्रिसे कंहिजो ।
 अहिड़ो सस्तो सुठो सौदो मां हथड़नि मां न हारींदसि ॥
 हेठां हथिड़ो मथां ठपिणी प्रीति ऐं तेजु प्यारल जो ।
 कलौली कंत जे अगियां घड़े वांगुरु मां घारींदसि ॥
 तुंहिजी कृपा जी नितु वर्षा वर्षे थी सचा जलधर ।
 ततल जे प्राण तापनि में मां तिनि खे कींअ न ठारींदसि ॥
 सुमति तुंहिजी सुगति तुंहिजी बुद्धी तुंहिजी आ बलु तुंहिजो ।
 मानु तुंहिजो ममतु तुंहिजो इहा धारिणा मा धारींदसि ॥
 मरां महिबूब मार्ग में चुमी चांउठि सजण तुंहिजी ।
 बुधी सद्रिड़ो अमड़ि साईअ जो जद्रिड़ो जीउ जियारींदसि ॥